

an>

Title: Need to improve BSNL mobile and landline telephone service in Amreli Parliamentary Constituency, Gujarat.

श्री नारणभाई काछड़िया (अमरेली): मैं सरकार का ध्यान मेरे संसदीय क्षेत्र अमरेली में बी.एस.एन.एल. की स्थिति के बारे में आकर्षित करना चाहता हूँ। पिछले वर्ष 2017 में संबंधित विभाग द्वारा बी.एस.एन.एल. की स्थिति के बारे में सर्वे किया गया था, जिसमें फेज नं. 8.4 के अंतर्गत अमरेली जिले में 15 नए 3जी के टॉवर, 19 नए 2जी के टॉवर और 57 टॉवरों को 2जी से 3जी में अपग्रेड करने की आवश्यकता पायी गई और विभाग द्वारा इसे मंजूरी प्रदान की गई।

मैं यह बताना चाहता हूँ कि अब तक 19 नये टॉवरों में तीन गांव (पीटवडी), शिलाना, मोटा मुंजियासर) में केवल तीन टॉवर ही लग पाये हैं और 57 टॉवर, जिन्हें अपग्रेड करना था, उनमें से सिर्फ 6 टॉवरका कार्य ही पूरा हुआ है और बाकी टॉवर का कार्य ज्यों का त्यों लंबित पड़ा हुआ है। यह कार्य बहुत ही धीमी गति से चल रहा है और इसकी मोनिटरिंग अहमदाबाद सर्कल कार्यालय के माध्यम से हो रही है।

वर्तमान में अमरेली जिले में बी.एस.एन.एल. के लैंडलाइन, मोबाइल और इंटरनेट कनेक्शन की स्थिति ठीक नहीं है। बी.एस.एन.एल. के मोबाइल बंद अवस्था में है। कई दिनों तक लैंडलाइन ठप्प पड़े रहते हैं। 3जी ब्रॉडबैंड की कोई सुविधा नहीं है। हमारी सरकार भ्रष्टाचार से लड़ने के लिए पब्लिक सुविधाओं को ऑनलाइन कर रही है परन्तु इंटरनेट की पूर्ण सुविधा नहीं मिलने के कारण इसका लाभ लोगों को नहीं मिल पा रहा है। गरीबों को राशन लेने के लिए थम्ब इम्प्रेशन देना पड़ता है लेकिन इंटरनेट की सुविधा के अभाव के कारण गरीब राशन लेने से कई वंचित रह जाते हैं।

अतः मैं मंत्री जी से आग्रह करना चाहूँगा कि इस मामले को अपने व्यक्तिगत संज्ञान में लेकर इसका पूर्ण रूप से निवारण करवाने का कष्ट करें।